

Türkmenistanyň Söwda-senagat edarasynda «Halkara parahatçylyk we ynanyşmak ýyly: Durnukly ösüşi üpjün etmekde sebitara ykdysady hyzmatdaşlygyň orny» atly halkara maslahat geçirildi. Oňa gatnaşmak üçin dünýäniň dürli künjeklerinden onlarça myhmanlar Aşgabat şäherine geldiler.

Maslahatda «Merkezi we Günorta Aziýada energetika, ulag we infrastruktura taslamalaryň geosyýasy we geoykdysady ähmiýeti», «Türkmenistan – Owganystan – Päkistan – Hindistan gaz geçirijisi: ykdysady, guramaçylyk we hukuk soraglary», «Türkmenistan-Owganystan-Päkistan elektrik geçirijisiniň gurluşygynyň halkara ykdysady hyzmatdaşlygyny pugtalandyrmakdaky orny we ähmiýeti», «Merkezi we Günorta Aziýa sebitlerinde ulag arabaglansygy: ösüşiň taslamalary» we «Maliýe institutlarynyň Merkezi we Günorta Aziýadaky ykdysady taslamalary durmuşa geçirmeklige gatnaşmaklary» ýaly mowzuklaýyn mejlislerde öz işini dowam etdi.

Mejlislere gatnaşyjylar energetika, ulag, senagat, suw serişdeleri, oba hojalygy we beýleki ugurlar boýunça hyzmatdaşlygyň häzirki ýagdaýy we ony ösdürmegiň geljegi barada pikir alyşdylar.

Şunuň bilen baglylykda, özara hormat goýmak we gatnaşyjy taraplaryň ählisiniň bähbitlerini nazara almak ýörelgelerine esaslanýan konstruktiv sebitara ykdysady hyzmatdaşlygy ösdürmekde Türkmenistanyň eýeleýän wajyp orny aýratyn belenildi. Muňa aýdyň subutnamalar hökmünde Türkmenistan tarapyndan öňe sürülen iri energetika we ulag taslamalary, hususan-da, Türkmenistan – Owganystan – Päkistan – Hindistan gaz geçirijisi görkezildi.

Maslahatyň dowamynda taraplar söwda, ykdysady we maýa goýum hyzmatdaşlygyny we ýurtlaryň arasynda senagat kooperasiýasyny giňeltmek meseleleri boýunça pikir alyşdylar. Şunda bir döwürler Beýik Ýüpek ýolunyň geçýän ýeri bolan Merkezi Aziýa sebitiniň ähmiýeti belenildi.

Häzirki şertlerde ählumumy derejede oýlanmak, hereket etmek hem-de hyzmatdaşlyk etmek zerurdyr. Şoňa görä-de, esasy halkara institutlaryň we maliýe edaralarynyň üstüne aýratyn jogapkärçilik düşýär diýip, türkmen halkynyň Milli Lideri nygtady hem-de Türkmenistanyň adalatly geoykdysadyýet ugrunda yzygiderli çykyş edýändigini, energiýa çeşmelerini, ulag geçelgelerini we bar bolan üpjünçilik ulgamlaryny diwersifikasiýa etmek bilen, täze iri ykdysady taslamalary amala aşyrmagy öňe sürýändigine ünsi çekdi. Merkezi we Günorta Aziýanyň arasyndaky ykdysady hyzmatdaşlyk muňa mysal bolup biler.

Röwşen TÄÇBERDIÝEW

Turkmen Dowlet maliye institutynyn talyby